


# मानव व्यापार रोकने के लिए सरकार चलायेगी अभियान

पटना( आससे ) मानव व्यापार किसी भी समाज के लिए एक कलंक है। राज्य सरकार इस समस्या की गंभीरता को समझती है और यही वजह है कि राज्य सरकार ने 8 सीमावर्ती जिलों में जिलाधिकारियों की अध्यक्षता में विशेष निगरानी टीम का गठन करने का निर्णय लिया है। ये बातें समाज कल्याण मंत्री परवीन अमानुल्लाह ने समाज कल्याण निदेशालय और सेव द चिल्ड्रेन संस्था के संयुक्त तत्वावधान में आयोजित एक कार्यशाला में कहीं। इन्होंने बताया कि मानव व्यापार रोकने एवं मुक्त कराये गये लोगों के पुनर्वास हेतु राज्य सरकार ने कार्य योजना को अपनी मंजूरी दे दी है। इसके जरिये सभी सीमांचल जिलों में जिला स्तरीय मानव व्यापार विरोधी समिति का गठन किया जायेगा। इसके अलावे मुख्य



सचिव की अध्यक्षता में राज्य स्तरीय मानव व्यापार विरोधी समिति का गठन किया गया है। इस अवसर पर समाज

कल्याण विभाग के सचिव संदीप पौडिक ने मानव व्यापार रोकने हेतु राज्य सरकार द्वारा चलाये जा रहे योजनाओं के बारे में

सविस्तार जानकारी दी। कार्यशाला का संचालन सेव द चिल्ड्रेन संस्थान की विशेषज्ञा निकहत पी. कासिम ने किया।